



Sant Josemaría Escrivá

Opus Dei-cho Sthapnnar MAGNNEM

Dhonia-Deva, Sant Josemaría, hea Tujea iodnik-padrik, Tuvem, Bhag'evont Ankvar Morie-vorvim, hispabhair kurpechim dennim favo kelim. Opus Dei-hem Deva-Kar'eo thapcheak bhov visvaxi sadhon koxem Tuvem taka venchun kaddlo. Tem kar'eo mhollear dor-eklea Kristanvan korchelea sadhea kortov'eo-kornneam-ni ani dispott'tea vavrant povitrtai zoddpachi ek rit. Hanv-ui mhojea jivitantleo sogleo ghoddnnuko ani poristhiti dhorun, Tuzo mog korcheak ani IgorzaMathe-chi, PapSaiba-chi ani soglea atmeanchi khoxien ani sadheponnan seva-chakri korpak mellche sondim-ni tancho bodol korcheak xikum, ani oxem bhavartan ani mogan dhortore-chea vattanr uzvadd fankonv, he vixim Tum formai, Saiba.

Sant Josemaría-che vinovnnen hanvem magil'lo upkar mhaka favo-so kor... (hangasor tumchem magnnem korat).

Oxem zanv.

Amchea Bapa, Noman Morie, Onod Bapak...

“Zoim zoim tum'che anvde, tum'cho vavr, tum'che maiemog asat, thoim ani teach suvatanr tum'kam disa-dispott'tim Krista-chi bhett zatli. Dhortore-velea choddant-chodd bhoutik oxea gozolim-vostum modench ami Deva-chi ani soglea loka-chi seva korun amkam povitr korunk zai. Mhojea putam-dhuvam-no, Prithvi ani Sorg mellun dharer ekamekant vilin zatat. Punn ekamekak melltat tim khoreaninch tumchea kallzam bhitor, jen'na tum'chem dispott'tem jivit tumi povitr kortat.”

Sant Josemaría Escrivá, Khotkhotean sonvsara-cho mog korcho, hea provocho-anntlean, Otumbrache 8ver, 1967.

Sant Josemaría Escrivá Espanha-ntlea Barbastro ganvant, 1902-ntlea Janera-che 9ver zolmole. Zaragossa xarant Marsa-che 28ver, 1925, tanni padri-chi dikxa ghetli. 1928-chea Otumbrache 2rer, Devagele sfurtin, tanni Opus Dei thapli. 1975-antlea Juna-che 26ver, Saibinn-Maim-chea chitrar apli nimanni mogall nodor lavn, te avchit bhair poddle. To meren Opus Dei-chem kar'eo panch bhuim-khonddam-ni patlil'lem ani te sonvsthe-che 60,000 voir-uch vangddi 80 desam-ni ximpoddil'le. PapSaiba ani Bismam kodden purai ekchar zo Sant Josemaría-n apleponnan pallil'lo, tech bhavnen tim soglim IgorzaMathe-chi seva-chakri kortat. Bhag'evont Bap Juanv Paul II, PapSaiban Opus Dei-chea Sthapnnarak Otumbrache 6ver, 2002 Sant mhonnum sobhemazar porgottailo. Tachi porob Juna-che 26-ver kortat. Sant Josemaría-chi povitr kudd Roma xarantlea 75, Viale Bruno Buozzi, hea rostea lagil'le Sovostkaie-Saibinni Bhisma-Igorjent visovta.

Sant Josemaría Escrivá-vixim odhik khobor zai asot zalear ti : www.escrivaworks.org hea pot'tear kaddchi.

Sant Josemaría Escrivá-che vinovnnen konnak upkar favo zalear, tannim Opus Dei Dhorm'odhikarea-chea hea pot'tear kollonvchem, oxem magtat: Opus Dei Prelature, P. O. Box 4009, New Delhi 110 017.

IgorzaMathe Odhikarean-chi man'eotai asa.

